
विषयः झारखण्ड खेल नीति 2022 की स्वीकृति के संबंध में । 

संचिका संख्या- क्री ० नि ० - 06 / स्था ० - 10 / 2018 – 03 - - झारखण्ड राज्य में खेल - खिलाड़ियों के विकास 
हेतु 2007 में झारखण्ड खेल नीति बनायी गई थी । वर्त्तमान परिवेश में नई खेल नीति की आवश्यकता 
प्रतीत होती है , जिस निमित्त संकल्प संख्या - 1709 , दिनांक- 12.09.2007 द्वारा गठित झारखण्ड खेल नीति 
2007 के स्थान पर झारखण्ड खेल नीति 2022 स्वीकृत की गई है । 

झारखण्ड राज्य के युवा शक्ति एवं इसकी उर्जा को समृद्ध एवं प्रवाहमान बनाने तथा 
खेल के बहुआयामी पहलुओं के समग्र विकास हेतु नई झारखण्ड खेल नीति का प्रतिपादन किया गया 
है । ओलम्पिक 2020 ( टोक्यो ) में राष्ट्रीय महिला हॉकी टीम द्वारा किए गए अभूतपूर्व प्रदर्शन में 
झारखण्ड राज्य से 02 खिलाड़ी शामिल थे । विश्व तीरंदाजी चैम्पियनशीप में भी इस राज्य के तीरंदाजो 

द्वारा श्रेष्ठ प्रदर्शन किया गया है । क्रिकेट के क्षेत्र में पिछले कुछ समय से इस राज्य की प्रतिभाए 
लगातार अपना लोहा मनवा रही है तथा इस राज्य से भारतीय टीम में खिलाड़ी शामिल हो रहे है , 
जबकि प्रतिष्ठित क्रिकेट टूर्नामेन्टों में भी इस राज्य के खिलाड़ी परचम लहरा रहे है । 

राज्य सरकार भी खिलाड़ियों के श्रेष्ठ प्रशिक्षण के लिए भी कृत संकल्पित है । राज्य में 
खेल प्रशिक्षण हेतु 36 आवासीय तथा 86 से भी ज्यादा डे - बोडिंग क्रीड़ा प्रशिक्षण केन्द्र संचालित है , जहाँ 
लगभग 3000 से ज्यादा बच्चे प्रशिक्षण प्राप्त कर रहे है । साथ ही झारखण्ड सरकार तथा सेन्ट्रल 
कोलफिल्ड्स लिमिटेड ( CCL ) के संयुक्त तत्वावधान में विशिष्ट खेल प्रशिक्षण / अकादमी झारखण्ड राज्य 
खेल प्रोत्साहन समिति ( JSSPS ) , होटवार में स्थापित है , जहाँ लगभग 500 बच्चे एक साथ विभिन्न खेल 
विधाओं में प्रशिक्षण प्राप्त कर रहे है । झारखण्ड खेल नीति 2022 के सूत्रण से उपर्युक्त खेल सुविधाओं 
एवं प्रशिक्षण को त्वरण मिलेगा तथा खेल का समग्र विकास सुनिश्चित हो सकेगा । तदनुसार झारखण्ड 
खेल नीति 2022 पर मंत्रिपरिषद द्वारा स्वीकृति प्रदान की गई है । 

झारखण्ड राज्यपाल के आदेश से , 

अमिताभ कौशल , 

सरकार के सचिव | 

